

citra-kavitvāni

tatra dvyakṣarāṇi—

rasāsārasusārorurasurāriḥ sasāra saḥ |
saṁsārāsirasau rāse suriraṁsuḥ sasārasaḥ ||1||
carcorurociruccorā ruciro'raṁ carācare |
caurācāro'cirāccīraṁ rucā cāruracūcurat ||2||
dhare dharādharadharam dhārādharadhurārudham |
dhīradhīrārarādhādhīrodham rādhā dhuramdharam ||3||

ekākṣaram—

ninunnānenonanam nūnam nānūnonnānanano'nunīḥ |
nānenānām ninunnenam nānaunnānānanano nanu ||4||

cakra-bandhaḥ—

gandhākṛṣṭa-gurūnmadālini vane hāra-prabhāti-plutaṁ
sampuṣṇantam upaskṛtādhvani yamī-vīci-śriyo rañjakam |
sadyas tuṅgita-vibhramam sunibhṛte śītānilaiḥ saukhyade
devam nāga-bhujam sadā rasamayaṁ tam naumi kañcin mude ||5||

sarpa-bandhaḥ—

rāse sārāṅga-saṅghā-cita-nava-nalina-prāya-vakṣaḥ-stha-dāmā
barhālaṅkāra-hāra-sphurad-amala-mahā-rāga-citre jayāya |
gopālo dāsa-vīthī-lalita-hita-rava-sphāra-hāsaḥ sthirātmā
navyo'jasram kṣaṇopāśrita-vitata-balo vīksya raṅgam babhāṣe ||6||

padma-bandhaḥ—

kala-vākya sadāloka kalodāra milāvaka |
kavalādyādbhutānūka kanūtābhīra-bālaka ||7||

pratilomyānulomya-samam—

tāyisāradharādharātibhāṣātamadārihā |
hāridāmatayā bhāti rādhārādhara-sāyitā ||8||

gomūtrikā-bandhaḥ—

sā malla-raṅge ramayā phulla-sārā muderdhitā |
śrama-nīra-dharā tuṣṭā vallavī-rāsa-devatā ||9||

muraja-bandhaḥ—

śubhāsāra-sasāra-śrīḥ prabhāsāndrama-sārabhā |
bhārasā mahasāvitta tarasā rasa-sāritām ||10||

sarvatobhadraḥ—

rāsāvahā hāvasārā sā lalāsa salālasā |
balāramā mārālāvahāsam ādadamāsahā ||11||

bṛhat-padma-bandhaḥ—

tāra-prasphāra-tālam sarabhasa-rasalam bhāsurāsyam subhālam
pāpaghnam gopa-pālam karaṇa-hara-kalam nīrabhṛd-vāra-nīlam |
cārugrīvam rucālam rata-mada-taralam cetasā pīta-celam
śīta-prasphīta-śīlam varaya vara-balam vāsudevam subālam ||12||

iti citra-kavitvāni |